

**Yib rok President
Henry B. Eyring**

Bin Somm'on e Counselor
ulane Bin Somm'on e Presidency



Prophecy nge Yi'iy

Fare Galasia rok Yesus Kristus nib riyul' e kan fulweg ma bay u fayleng e daba'. Fare Galasia rok Yesus Kristus ni fan ko gidii'en Got ko Tin Tomur e Rran e gubin ngiyal' ma bay fapi profet nge pi apostle riy ni ma yarmiy fare galasia, ni yad ma motoyil ko fapi wo' ni ma yib u tharmiy.

Ra wo'en ney e k'arogon ni ba riyul' ni ku'un rin' ni kakrom. Kad filled u langin fare Bible: "Somoel ni th'abi toling e dariy ben'en nma rin' nder ma dag ngak e pi profet, ni aram e pi tapigpig rok" (Amos 3:7).

Got e ke non biyay ko ngiyal' rodad, u daken fare Profet Joseph Smith. Ke dag ngak fare Profet Joseph fare gospel rok Yesus Kristus ni ga'ngin yang. Ke fulweg fapi priesthood Rok nib thothup nib mu'un fare kiy nge mat'won, gelngin, nge yarman ko priesthood nib machmach.

U lane pi rran rodad, profet nge apostles rodad ni bay nib fas e kan pi' mat'won rad ni ngar nonad, filed, ma kiyad powi'iy dad ko fare gelngin ni ke yib rok Got fare Chitamandad nge fare Somoel Yesus Kristus. Fare Tathapeg e ke yog ngak fare Profet, Nen' ni ku gog ni gag fare Somoel, e ku gog, ma dagur tal'egneg; ya fare tharmiy nge fayleng e ra chuw, ma thin rog e dabi chuw, machane gubin ma ra buch, demtrug ko ra yib ko thin rog fa ra yib ko thin rok fapi ta pigpig rog, demtrug rogon ma ta'ab rogon (D&C 1:38).

U lane fare general conference ni l'agruw yay u lane duw, ma kan pi' ngodad fare tawa'ath ni ngad motoyil gad ko fare thin rok Somoel ni be yib ko fare ta pigpig Rok. Biney

e tawa'ath e dariy' pulwon' ni ngan thang. Machane ga'ngin fare fal'ngin ko binem e tawa'ath e be yan u rogon ni kad feked e tinem e thin ni ke yib ko fapi ta pigpig u dakan fare Kan ni Thothup (mu guy ko D&C 50:19–22). Ku woed ni ke thap ngorad fare wo'en u tharmiy, ere thingar da rin'ed ni woed rogon. Ma ta'ab rogon ngodad ni ngad gayed rogon ni ngad thamiyed fare thothup ni kar thamiyed.

"Mu rin' e Murwel Rom"

Boech e duw kafram ma bay reb fare chongin fare Ulung ko fare Ragag nge L'agruw i Apostle e fith ngog ni ngu bi'eg fare talk rok ni be yoloey ni fan fare general conference. Ngiyal' nem me kemus ni gag reb e chongin nib bitir ko fare ulung. Ba mich u wan' ni rayog rog ni ngu ayuweg ko thin ni ra yog ni ke yib rok fare Somoel. Ke yog ngog nibe siminmin, "Oh, iraray e bin raliw' nge l'agruw e babyor ko re numon ney."

Me yib ngan'ug ba mulwol ni pii' President Harold B. Lee (1899–1973) ngog ni ga'ar: "Hal, fa'an ra gaba adag ni nge yog ngom fare yi'iy, mu rin' e murwel rom."

Ku bi'eg, tafiney nag, mug meybil ni fan ko re raliw' nge l'agruwi babyor nem. Mugu fil ni gelngin ni rayog rog u dakan fare gelngin ko fare Kan ni Thothup. Napa'an e ngiyal' nem ni ke pi' fare chongin e ulung e talk rok, ma Ku mu' i fal'eg fare murwel rog. Danug nang ko yag ni ngu pii' e ayuw fa danga', machane Gumnang rog ni kug thil napa'an ni Kug rung'ag e ra talk nem. Mulwol e yib ngog nib gel gelngin ko fapi thin ni Ku bi'eg nge tin ni

kug rung'ag ni ke yog. Fapi thin e ke ga' fan ngog ko tin ni Kug bi'eg u lan fapi page. Ma fapi thin e woed ni kanog ni fan ngog, ma be ayuweg neg ko tin nib tu'uf rog.

Fare ta pigpig rok Got e ke balay nag e abich rok ma ke meybil ni ngayog ni nge thapeg fapi thin Rok ko pi cha'en nib tu'uf rorad e athamgil nge yi'iy. N'en ni kug fil ko binem ni ke buch, nge ku boech nib chuchugur ko biney, e ngan fek urngin gelngin ni rayog ni ngan motoyil ko fapi profet nge apostles nib fas, thingar da feked nga dakan dad e biney e pulwon ni nge yog ngodad fare thap ko yi'iy.

Fare Somoel e ba tu'uf rodad nge gubin ni rayog ni nge motoyil ko fapi thin Rok, ma manang gamircha'en dad nge magagawon rodad ni gubin. Ma nang ko mang e fel' kanawo'en, mang e ma pii' e athamgil ngodad, nge pi thin ko fare gospel e ra uyuwegdad ngad feked fare kanawo' ko yafos ni manemus.

Gadad e picha' ni kad motoyil gad ko fapi thin ko general conference e boechi ngiyal' me gadad be leam, "Mang e kugum nang?" Fare Somoel e be athapag ni urngin fare fulweg ko duwer e: "Ri dabgu pagtalin fare ngiyal' napa'an ni kug thamiy laman fare Kan ni Thothup ulane tafiney nge gamircha'eg ni be yog ngog ni ngu rin' ni woed rogon ni ra adag fare Chitamangig u Tharmiy nge fare Tathapeg."

Rayog ni ngad thapaged fare yi'iy napa'an ni gadad ra motoyil ko profet nge apostles nge ngiyal' ni gadad be murwel u dakan e mich ni nge yog ngodad, woed rogon ni ke yog President Lee. Gum nang ni ba riy'ul' e pin'ey ni ke buch u dakan fare pow ko fare Thothup.

ROGON NI NGAN FIL KO BINEY E MULWOL

Tafiney nag marang'agen President Eyring nge salpan ni nge fil fare talk nifan e general conference ni fan reb fare chongin e ulung ko galasia. Bay ni gadad ra fith, "Mang pulwon fare thap ko yi'iy?" Tomran ni kam weliy e pi thin ney, rayog ni ngam pining e pi cha'en ni kam fek rad ngar tafiniyed rogon ni ngar fal'agned rogon

rad ko bin midig e general conference "u tangin pa' fare Kan ni Thothup ni ke yib rok fare ta pigpig rok [Got]."

FAL' YANGREN

Chitamangdad ni bay u Tharmiy e ke Noen Ngog ulan fare Numoen Rog ko Conference

Rok Anne Laleska Alves de Souza

Be yo'or e tafiney rog ko mang e Ngu fill marang'agen u university. Bo'or e gidii' ni be yoeg bo'or ban'en nib tagan ko boech e class ni Guba adag ni ngu fek, ere Gu meybil ngak Somoel ni nguy ko magaran' ko n'en ni kug dugliy ni ngu rin'.

Fulweg ko duwer rog e yib ko bin nib midig e ran napa'an ni gube bi'eg reb e talk ko fare general conference ni ke yib ulane fare *Liahona*. Kug thamiy ni Chitamangig ni bay u Tharmiy e be yog ngog ni Dabi dugliy e class ni ngu fek—iraray reb e ban'en ni gag e Ngu dugliy rog. Kug nang ni demtrug ko mang e gura mel'eg, ma ba tu'uf ni Ngu murwel nib gel ni nge yog ni ngu mon'og.

Ma fare duwer ko meybil rog e kan fulweg tabon. Fare Kani ni Thothup e ke ayuweg neg ni yog ni gu dugliy e tafiney rog. Ma kug fil ni ngu rin' gelngin ni rayog rog ma ra uyuweg neg e Chitamangig ni bay u Tharmiy.

Fare tayoloey e ma paer u Sergipe, Brazil.

BITIR

Leked fare Profet

Pi profet nge apostles e ma noen ni fan e Chitamangdad ni bay u Tharmiy nge Yesus Kristus. Yad ma fil ngodad rogon ni ngad leked Yesus. Mang boech ban'en fapi profet nge apostles e kar fithed ngodad ni ngad rin'ed?



Bpin ni Fak e Chitamangdad ni Manemus

Meybil mag bi'eg e ra babyor ney mag gay ni ngam nang ko mang e ngam weliy. Urogon ni rayog ni ngan nang fan "The Family: A Proclamation to the World" nge mon'og nag e mich rodad ngak Got me yibliy e pi cha'en ni gadad matangiudad udaken fare muhwol ni ngan fil? Ra tin ni gaba a'dag ni ngam nang, man ko reliefsociety.lds.org.

Mich, Tabinaew, Ayuw

Fare thin nib thothup e ke fil ngodad "ni gadad fapi fak Got" (Acts 17:29). Got e yog ngak Emma Smith, bpin ko fare Profet Joseph Smith, ni "fakag nib bpin" (D&C 25:1). Fare m'ag ko tabinaew e ke fil ngodad ni gadad gubin "ma gadad ba tu'uf . . . pi fak nib bpin rok e galabthir rodad ni bay u tharmiy."¹

"U langin e [bin somm'on e yafos], ma kad filed marang'agen e bpin ni manemus," ke yog Carole M. Stephens, bin somm'on e counselor ulan fare Relief Society general presidency.

"Wub rodad nga fayleng e dani thiliyeg e tin riyul' ban'en."²

"Chitamangdad ni bay u Tharmiy e manang fithngam nge salpem," ke yog Elder Jeffrey R. Holland ko fare Ulung ko fare Ragag nge L'agruwi Apostles. "Berung'ag e meybil rom. Manang e athap nge lik'ay rom, nib mu'un e murus nge chachalban ngay."³

"Gadad gubin ma bay tagil'dad ma gad ba tu'uf ulane fare tabinaew rok Got," ke yog Walagdad nib bpin i Stephens. "Tabinaew nu fayleng e ra be' ma ba thilthil ya'an. Ma

ngiyal' ni gadad be gay rogon ni ngad tay falen chongin e pi tabinaew rodad, chongin fapi tabinaew rok Got e dar taga' nga dakan e rogon—e mabgol, fanow ko galabthir, urungin e salpiy rom, rogon pangin, fa pi pingin ni gama tay ko social media."⁴

Yug Pithin ko Chep nib Thothup

Jeremiah 1:5; Roma 8:16; Doctrine and Covenants 76:23–24

Cheppin Rodad

U langin e biney ni Yibi M'ug⁵ fare Profet Joseph Smith e dag boech ban'en nib riyul'—nib mu'un fare Chitamangindad ni bay u Tharmiy e manang fithngan dad.

Fel' yangran Joseph ma dani nang ko bin ngan e galasia e nge un ngay nge kanawo'en ni bay ulane James 1:5. Joseph e yog ni ra fith ngak Got.

Reb e kadbul ko spring ulangin fare 1820, me yan nga fithik e bpan nge meybil me yib bangi gelngin ko talimar ni rib alamrin. Ko pin'ey ma ke yoloy:

"Ko chi ngiyal' nem, mug guy ra'en e magal nga dakan loeligeg,

nib gel ra'en ko yal', ni yibi yib nge aw ngadakanag.

"De' n'uw napa'an ni key yibi aw nga dakaenag ni kug piri'-eg nike chuw fare to'ogor nike m'ageg nigeg. Nap'an ni yibi tal' farengi tamilang nga dakenag mug guy L'agruw Ni', nibe gal rama'enrow ma dariy' thibngirow u ban'en, yow be sak'iy ngalang rog u daken e nifeng. Me non bagyow ngog, nike yip' pa' ngak bagyow, —*Ireray Fakag nib T'uf rog. Mu Motoyil Ngak!*" (Joseph Smith—History 1:16–17).

PI NOTE

1. "The Family: A Proclamation to the World," *Liahona*, Nov. 2010, 129.
2. Carole M. Stephens, "The Family Is of God," *Liahona*, May 2015, 11.
3. Jeffrey R. Holland, "To Young Women," *Liahona*, Nov. 2005, 28.
4. Carole M. Stephens, "The Family Is of God," 11.
5. Muguy ko Gospel Topics, "First Vision Accounts," topics.lds.org.

Mu Lemnag e Ren'ey

U rogon ni gamanang ni gur e bpin ni fak Got e ra ayuweg nem ko pi n'en ni gabe dugliy ni ngam rin'?